

**REGOLAMENT TA' IMPLIMENTAZZJONI TAL-KUMMISSJONI (UE) 2022/2389****tas-7 ta' Diċembru 2022****li jstabbilixxi r-regoli għall-applikazzjoni uniformi tar-rati ta' frekwenza għall-verifiki tal-identità u għall-verifiki fiżiċi fuq il-kunsinni ta' pjanti, prodotti mill-pjanti u oġġetti oħra li jidhlu fl-Unjoni****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2017/625 tal-Parlament Ewropew u tal-Kunsill tal-15 ta' Marzu 2017 dwar il-kontrolli uffiċjali u attivitajiet uffiċjali oħra mwettqa biex jiżguraw l-applikazzjoni tal-liġi tal-ikel u tal-ġhalf, ta' regoli dwar is-saħħa u t-trattament xieraq tal-annimali, dwar is-saħħa tal-pjanti u dwar prodotti għall-protezzjoni tal-pjanti, li jemenda r-Regolamenti (KE) Nru 999/2001, (KE) Nru 396/2005, (KE) Nru 1069/2009, (KE) Nru 1107/2009, (UE) Nru 1151/2012, (UE) Nru 652/2014, (UE) 2016/429 u (UE) 2016/2031 tal-Parlament Ewropew u tal-Kunsill, ir-Regolamenti tal-Kunsill (KE) Nru 1/2005 u (KE) Nru 1099/2009 u d-Direttivi tal-Kunsill 98/58/KE, 1999/74/KE, 2007/43/KE, 2008/119/KE u 2008/120/KE, u li jhassar ir-Regolamenti (KE) Nru 854/2004 u (KE) Nru 882/2004 tal-Parlament Ewropew u tal-Kunsill, id-Direttivi tal-Kunsill 89/608/KEE, 89/662/KEE, 90/425/KEE, 91/496/KEE, 96/23/KE, 96/93/KE u 97/78/KE u d-Deciżjoni tal-Kunsill 92/438/KEE (Regolament dwar il-Kontrolli Uffiċjali) <sup>(1)</sup>, u b'mod partikolari il-punti (a) u (c) tal-ewwel subparagrafu tal-Artikolu 54(3) tiegħu,

Billi:

- (1) Ir-Regolament (UE) 2017/625 jstabbilixxi r-regoli dwar it-tweqqif ta' kontrolli uffiċjali mill-awtoritajiet kompetenti tal-Istati Membri fuq oġġetti li jidhlu fl-Unjoni sabiex jivverifikaw il-konformità mal-leġiżlazzjoni dwar il-katina agroalimentari tal-Unjoni.
- (2) Ir-regoli tad-Direttiva tal-Kunsill 2000/29/KE <sup>(2)</sup> dwar ir-rati ta' frekwenza għall-verifiki tal-identità u għall-verifiki fiżiċi ta' pjanti, prodotti mill-pjanti u oġġetti oħra li jidhlu fl-Unjoni għandhom jieqfu japplikaw fl-14 ta' Diċembru 2022. Għalhekk, huwa xieraq li jiġu stabbiliti regoli godda, filwaqt li jitqies il-qafas stabbilit bir-Regolament (UE) 2016/2031 tal-Parlament Ewropew u tal-Kunsill <sup>(3)</sup> u ir-Regolament (UE) 2017/625, biex tiġi żgurata l-kontinwità tad-dispożizzjonijiet rilevanti mill-14 ta' Diċembru 2022.
- (3) Ir-rati ta' frekwenza għall-verifiki tal-identità u għall-verifiki fiżiċi jenhtieg li jiġu stabbiliti skont ir-riskju mahluq minn kull oġġett jew kategorija ta' oġġetti għas-saħħa tal-pjanti.
- (4) Sabiex jiġi żgurat li r-rati ta' frekwenza tal-verifiki fiżiċi meħtieġa skont dan ir-Regolament jiġu ssodisfati b'mod uniformi, jenhtieg li f'dan ir-Regolament issir dispożizzjoni biex is-sistema ta' ġestjoni tal-informazzjoni għall-kontrolli uffiċjali (IMSOC) imsemmija fl-Artikolu 131 tar-Regolament (UE) 2017/625 tintuża għall-għażla tal-kunsinni għall-verifiki fiżiċi.
- (5) Ir-rati ta' frekwenza stabbiliti b'dan ir-Regolament jenhtieg li jkunu applikabbli għall-oġġetti msemmija fl-Artikolu 47(1)(c) tar-Regolament (UE) 2017/625 li jidhlu fl-Unjoni bl-eċċezzjoni tal-oġġetti fi tranżitu.
- (6) Sabiex jiġi żgurat l-ogħla livell possibbli ta' protezzjoni fitosanitarja, ir-rata ta' frekwenza bażika għall-verifiki tal-identità u għall-verifiki fiżiċi fuq il-kunsinni tal-oġġetti msemmija fl-Artikolu 47(1)(c) tar-Regolament (UE) 2017/625 jenhtieg li tkun ta' 100 %.

<sup>(1)</sup> ĠU L 95, 7.4.2017, p. 1.

<sup>(2)</sup> Id-Direttiva tal-Kunsill 2000/29/KE tat-8 ta' Mejju 2000 dwar miżuri protettivi kontra l-introduzzjoni ġewwa l-Komunità ta' organiżmi ta' hsara għall-pjanti jew prodotti tal-pjanti u kontra t-tixrid tagħhom ġewwa l-Komunità (ĠU L 169, 10.7.2000, p. 1).

<sup>(3)</sup> Ir-Regolament (UE) 2016/2031 tal-Parlament Ewropew u tal-Kunsill tas-26 ta' Ottubru 2016 dwar il-miżuri protettivi kontra pesti tal-pjanti, li jemenda r-Regolamenti (UE) Nru 228/2013, (UE) Nru 652/2014 u (UE) Nru 1143/2014 tal-Parlament Ewropew u tal-Kunsill u li jhassar id-Direttivi tal-Kunsill 69/464/KEE, 74/647/KEE, 93/85/KEE, 98/57/KE, 2000/29/KE, 2006/91/KE u 2007/33/KE (ĠU L 317, 23.11.2016, p. 4).

- (7) Madankollu, għal raġunijiet ta' rispons proporzjonat għar-riskju fitosanitarju rispettiv, jenhtieg li jkun possibbli li tiġi stabbilita r-rata ta' frekwenza tal-verifiki tal-identità u tal-verifiki fiżiċi tal-kunsinni ta' ċerti pjanti, prodotti mill-pjanti u oġġetti oħra fl-ivell aktar baxx minn 100 %.
- (8) Madankollu, jenhtieg li r-rata ta' frekwenza ta' 100 % tapplika għall-verifiki fiżiċi u għall-verifiki tal-identità tal-pjanti kollha maħsuba għat-thawwil, u għal kwalunkwe pjanta, prodott mill-pjanti jew oġġett ieħor, li jkun soġġett għal miżura prevista fl-atti adottati f'konformità mal-Artikolu 28(1), l-Artikolu 30(1) u l-Artikolu 49(1) tar-Regolament (UE) 2016/2031, minhabba r-riskju fitosanitarju miżjud ta' dawk il-komoditajiet.
- (9) Peress li l-kondizzjonijiet u l-kriterji biex jiġu stabbiliti t-tipi u r-rati ta' frekwenza għall-verifiki tal-identità u għall-verifiki għall-pjanti, għall-prodotti mill-pjanti u għal oġġetti oħra, applikabbli skont ir-Regolament tal-Kummissjoni (KE) Nru 1756/2004 (\*), urew li huma effettivi, jenhtieg li dawn jiġu stabbiliti kif xieraq f'dan ir-Regolament. Dawk il-kondizzjonijiet u l-kriterji jinkludu, b'mod partikolari, l-għażla tal-kunsinni għall-verifiki fiżiċi, ir-rati ta' frekwenza għall-verifiki tal-identità u għall-verifiki fiżiċi u l-kriterji għall-istabbiliment u għall-modifika tar-rati ta' frekwenza għall-verifiki tal-identità u għall-verifiki fiżiċi ta' pjanti, prodotti mill-pjanti u oġġetti oħra, jew tal-kategoriji tagħhom.
- (10) Abbażi tal-informazzjoni miġbura mill-Kummissjoni skont l-Artikolu 125(1) tar-Regolament (UE) 2017/625, dwar l-eżitu tal-kontrolli mwettqa mill-esperti tal-Kummissjoni f'pajjiżi terzi skont l-Artikolu 120(1) ta' dak ir-Regolament u abbażi tal-informazzjoni miġbura permezz tal-IMSOC, jenhtieg li jkun possibbli li jiġu mmodifikati r-rati ta' frekwenza għall-verifiki fiżiċi abbażi tal-kriterji għall-istabbiliment u l-modifika tar-rati ta' frekwenza għall-verifiki tal-identità u għall-verifiki fiżiċi ta' pjanti, prodotti mill-pjanti u oġġetti oħra, jew tal-kategoriji tagħhom stabbiliti f'dan ir-Regolament.
- (11) Jenhtieg li l-Istati Membri jkollhom il-possibbiltà li jipprezentaw applikazzjoni lill-Kummissjoni biex jimmodifikaw ir-rata ta' frekwenza tal-verifiki tal-identità u tal-verifiki fiżiċi fuq kunsinni ta' pjanta, prodott mill-pjanti jew oġġett ieħor, jew ta' kategorija tagħhom, biex jiżguraw l-aġġornament ta' dawk ir-rati ta' frekwenza abbażi tal-aktar żviluppi godda fil-qasam, u sabiex il-Kummissjoni tiddetermina jekk tali modifika tkunx xierqa.
- (12) Ir-rati ta' frekwenza jenhtieg li jiġu rieżaminati kull sena wara li jitqiesu l-elementi stabbiliti fil-punti (i), (ii), (iv), (v) u (vi) tal-Artikolu 54(3)(a) tar-Regolament (UE) 2017/625, biex tiġi żgurata l-konformità mad-dispożizzjonijiet ta' dak ir-Regolament.
- (13) Fl-interess tal-effiċjenza tal-kontrolli uffiċjali, jenhtieg li r-rati ta' frekwenza ddeterminati f'konformità ma' dan ir-Regolament ikunu kkomunikati permezz tal-IMSOC.
- (14) Il-kontrolli uffiċjali, il-verifiki tal-identità u l-verifiki fiżiċi jenhtieg li jitwettqu b'tali mod li ma jkunx possibbli għall-operatur responsabbli mill-kunsinna li jipprevedi jekk xi kunsinna partikolari tkunx se tiġi soġġetta għall-verifiki fiżiċi.
- (15) Peress li dan ir-Regolament jistabbilixxi d-dispożizzjonijiet fl-oqsma koperti mir-Regolament (KE) Nru 1756/2004, dak ir-Regolament jenhtieg li jithassar b'effett mid-data speċifikata f'dan ir-Regolament.
- (16) Peress li r-regoli tad-Direttiva 2000/29/KE ma jibqgħux japplikaw fl-14 ta' Diċembru 2022, jenhtieg li r-regoli stabbiliti f'dan ir-Regolament japplikaw mill-14 ta' Diċembru 2022. Dan ir-Regolament jenhtieg li jidhol fis-seħh fl-ewwel jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea, sabiex tiġi żgurata dik id-data tal-applikazzjoni.
- (17) Il-miżuri previsti f'dan ir-Regolament huma f'konformità mal-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

(\*) Ir-Regolament tal-Kummissjoni (KE) Nru 1756/2004 tal-11 ta' Ottubru 2004 li jispeċifika l-kondizzjonijiet dettaljati għall-evidenza meħtieġa u l-kriterji għat-tip u l-ivell ta' riduzzjoni tal-kontrolli tas-sahha tal-pjanti ta' ċerti pjanti, prodotti tal-pjanti jew oġġetti oħra elenkati fil-Parti B tal-Anness V għad-Direttiva tal-Kunsill 2000/29/KE, (ĠU L 313, 12.10.2004, p. 6).

ADOTTAT DAN IR-REGOLAMENT:

#### Artikolu 1

### Suġġett u kamp ta' applikazzjoni

Dan ir-Regolament jistabbilixxi r-regoli għall-applikazzjoni uniformi tar-rata ta' frekwenza xierqa, u l-modifiki ta' dik ir-rata, tal-verifiki tal-identità u tal-verifiki fiżiċi fuq il-kunsinni tal-oġġetti msemmija fl-Artikolu 47(1)(c) tar-Regolament (UE) 2017/625 li jidhlu fl-Unjoni.

#### Artikolu 2

### Definizzjonijiet

Għall-fini ta' dan ir-Regolament:

1. "rata ta' frekwenza" tfisser il-perċentwal minimu ta' kunsinni ta' oġġetti msemmija fl-Artikolu 1, iddeterminat f'konformità ma' dan ir-Regolament, tal-għadd ta' kunsinni li jkunu waslu fil-post ta' kontroll fuq il-fruntiera jew fil-punt ta' kontroll matul is-sena kalendarja, li fuqu għandhom jitwettqu l-verifiki tal-identità u l-verifiki fiżiċi mill-awtoritajiet kompetenti;
2. "IMSOC" tfisser is-sistema ta' ġestjoni tal-informazzjoni għall-kontrolli uffiċjali msemmija fl-Artikolu 131 tar-Regolament (UE) 2017/625.

#### Artikolu 3

### Għażla tal-kunsinni għall-verifiki fiżiċi

1. L-awtoritajiet kompetenti għandhom jagħzlu l-kunsinni għall-verifiki fiżiċi f'konformità mal-proċedura li ġejja:
  - (a) għandha tintgħażel kunsinna aleatorja b'mod awtomatiku mill-IMSOC;
  - (b) l-awtoritajiet kompetenti jistgħu jiddeciedu li jagħzlu l-kunsinna f'konformità mal-punt (a) jew jagħzlu kunsinna differenti tal-istess kategorija ta' oġġetti u tal-istess oriġini tal-oġġetti.
2. Għal kull kunsinna magħzula għall-verifiki fiżiċi f'konformità mal-paragrafu 1, l-awtoritajiet kompetenti għandhom iwettqu verifiki tal-identità kif imsemmi fl-Artikolu 3(1) tar-Regolament ta' Implimentazzjoni tal-Kummissjoni (UE) 2019/2130 <sup>(5)</sup>.

#### Artikolu 4

### Rati ta' frekwenza għall-verifiki tal-identità u għall-verifiki fiżiċi

1. L-awtoritajiet kompetenti għandhom iwettqu verifiki tal-identità u verifiki fiżiċi fuq kunsinni ta' pjanti, prodotti mill-pjanti u oġġetti oħra, b'rati ta' frekwenza ddeterminati f'konformità mal-paragrafi 2 sa 6.
2. Ir-rata ta' frekwenza bażika għall-verifiki tal-identità u għall-verifiki fiżiċi fuq il-kunsinni tal-oġġetti msemmija fl-Artikolu 1 għandha tkun ta' 100 %.
3. B'deroga mill-paragrafu 2, il-verifiki tal-identità u l-verifiki fiżiċi tal-kunsinni ta' ċerti pjanti, prodotti mill-pjanti u oġġetti oħra, kif elenkati fl-Anness I bl-oriġini rispettiva tagħhom mill-pajjiżi terzi kollha jew minn ċerti pajjiżi terzi, għandhom ikunu soġġetti għar-rati ta' frekwenza rispettivi speċifikati f'dak l-Anness.

<sup>(5)</sup> Ir-Regolament Ta' Implimentazzjoni Tal-Kummissjoni (UE) 2019/2130 tal-25 ta' Novembru 2019 li jistabbilixxi r-regoli dettaljati dwar l-operazzjonijiet li jridu jitwettqu waqt il-verifiki tad-dokumenti, tal-identità, u fiżiċi, fuq l-annimali u l-oġġetti li huma soġġetti għall-kontrolli uffiċjali fil-postijiet ta' kontroll fuq il-fruntieri u wara li jkunu saru dawn il-verifiki (ĠU L 321, 12.12.2019, p. 128).

4. Ir-rati ta' frekwenza skont il-paragrafu 3 ma għandhomx japplikaw għal:
  - (a) pjanti maħsuba għat-thawwil;
  - (b) kwalunkwe pjanta, prodott mill-pjanti jew oġġett ieħor li huwa soġġett għal mizura prevista fl-atti adottati f'konformità mal-Artikoli 28(1), 30(1) u 49(1) tar-Regolament (UE) 2016/2031.
5. Ir-rati ta' frekwenza skont il-paragrafu 3 għandhom jiġu ddeterminati f'konformità mal-kriterji elenkati fl-Anness II.
6. Fejn l-importazzjonijiet ta' pjanta, prodott mill-pjanti jew oġġett ieħor, jew kategorija tagħhom, ma jibqgħux jikkonformaw mal-kriterji stabbiliti fl-Anness II, dik il-pjanta, il-prodott mill-pjanti jew l-oġġett l-ieħor għandhom jitnehhew mill-Anness I, kif iddeterminat mir-rieżami stipulat fl-Artikolu 6(2).

#### Artikolu 5

### **Applikazzjonijiet għall-modifika tar-rati ta' frekwenza għall-verifika tal-identità u għall-verifika fiżiċi mwettqa fuq ċerti pjanti, prodotti mill-pjanti u oġġetti oħra**

L-Istati Membri jistgħu jipprezentaw applikazzjoni lill-Kummissjoni biex jimmodifikaw ir-rata ta' frekwenza tal-verifika tal-identità u tal-verifika fiżiċi fuq kunsinni ta' pjanta, prodott mill-pjanti jew oġġett ieħor, jew kategorija tagħhom, li jidhlu fl-Unjoni, sabiex il-Kummissjoni tistabbilixxi jekk tali modifika hijiex xierqa. L-applikazzjoni għandu jkun fiha l-informazzjoni mnizzla fl-Anness III.

#### Artikolu 6

### **Modifika tar-rati ta' frekwenza tal-verifika tal-identità u tal-verifika fiżiċi mwettqa fuq ċerti pjanti, prodotti mill-pjanti u oġġetti oħra**

1. Ir-rati ta' frekwenza stabbiliti fl-Anness I għandhom jiġu modifikati fir-rigward tal-kriterji stabbiliti fil-punti (i), (ii), (iv), (v) u (vi) tal-Artikolu 54(3)(a), tar-Regolament (UE) 2017/625, il-kriterji stabbiliti fl-Anness II, u, fejn xieraq, fir-rigward tal-informazzjoni stabbilita fl-Anness III.
2. Ir-rati ta' frekwenza għall-verifika tal-identità u għall-verifika fiżiċi għall-pjanti, għall-prodotti mill-pjanti u għal oġġetti oħra, jew għall-kategoriji tagħhom, għandhom jiġu rieżaminati mill-inqas darba fis-sena, sabiex titqies l-informazzjoni l-ġdida miġbura permezz tal-IMSOC jew ipprovduta mill-Istati Membri, u modifikata skont dan.
3. Il-Kummissjoni għandha tintroduci, fejn applikabbli, fl-IMSOC kull modifika li ssir fil-lista ta' pjanti, prodotti mill-pjanti u oġġetti oħra, jew kategoriji tagħhom, u għar-rati ta' frekwenza, kif stabbilit fl-Anness I.

#### Artikolu 7

### **Thassir**

Ir-Regolament (KE) Nru 1756/2004 jithassar b'effett mill-14 ta' Diċembru 2022.

#### Artikolu 8

### **Dhul fis-seħh u data tal-applikazzjoni**

Dan ir-Regolament għandu jidhul fis-seħh fil-jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Ghandu japplika mill-14 ta' Diċembru 2022.

Dan ir-Regolament ghandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-7 ta' Diċembru 2022.

*Għall-Kummissjoni*  
*Il-President*  
Ursula VON DER LEYEN

---

## ANNEX I

**Rati ta' frekwenza tal-verifiki tal-identità u tal-verifiki fiżiċi tal-kunsinni ta' ċerti pjanti, prodotti mill-pjanti u oġġetti oħra, jew kategoriji tagħhom, kif imsemmi fl-Artikolu 4(3)**

Pjanti, prodotti mill-pjanti jew oġġetti oħra, jew kategorija tagħhom	Pajjiż tal-orijini	Rata ta' frekwenza minima tal-verifiki tal-identità u tal-verifiki fiżiċi [%]
<b>Fjuri maqtugħin</b>		
<i>Aster</i>	Iż-Żimbabwe	75
<i>Dianthus</i>	Il-Kolombja	3
<i>Dianthus</i>	L-Ekwador	15
<i>Dianthus</i>	Il-Kenja	5
<i>Dianthus</i>	It-Turkija	50
<i>Gypsophila</i>	L-Ekwador	5
<i>Gypsophila</i>	Il-Kenja	10
<i>Phoenix</i>	Il-Costa Rica	50
<i>Rosa</i>	Il-Kolombja	5
<i>Rosa</i>	L-Ekwador	1
<i>Rosa</i>	L-Etjopja	5
<i>Rosa</i>	Il-Kenja	10
<i>Rosa</i>	It-Tanzanija	100
<i>Rosa</i>	Iż-Żambja	50
<b>Frott</b>		
<i>Actinidia</i>	Il-pajjiżi terzi kollha	10
<i>Carica papaya</i>	Il-pajjiżi terzi kollha	10
<i>Fragaria</i>	Il-pajjiżi terzi kollha	5
<i>Persea americana</i>	Il-pajjiżi terzi kollha	3
<i>Rubus</i>	Il-pajjiżi terzi kollha	5
<i>Vitis</i>	Il-pajjiżi terzi kollha	1
<i>Malus</i>	Pajjiżi terzi Ewropej <sup>(1)</sup>	15
<i>Prunus</i>	Pajjiżi terzi Ewropej <sup>(1)</sup> <sup>(2)</sup>	15
<i>Pyrus</i>	Pajjiżi terzi Ewropej <sup>(1)</sup>	100
<i>Vaccinium</i>	Pajjiżi terzi Ewropej <sup>(1)</sup>	50
<i>Citrus</i>	L-Eġittu	50
<i>Citrus</i>	Iżrael	35
<i>Citrus</i>	Il-Messiku	25
<i>Citrus</i>	Il-Marokk	3
<i>Citrus</i>	Il-Perù	10
<i>Citrus</i>	It-Turkija	7
<i>Citrus</i>	L-Istati Uniti tal-Amerika	50

<i>Malus</i>	L-Argentina	35
<i>Malus</i>	Il-Brażil	100
<i>Malus</i>	Iċ-Ċili	5
<i>Malus</i>	New Zealand	10
<i>Malus</i>	L-Afrika t'Isfel	15
<i>Mangifera</i>	Il-Brażil	75
<i>Passiflora</i>	Il-Kolombja	5
<i>Passiflora</i>	Il-Kenja	75
<i>Passiflora</i>	Réunion	10
<i>Passiflora</i>	L-Afrika t'Isfel	75
<i>Passiflora</i>	Il-Vjetnam	15
<i>Passiflora</i>	Iż-Żimbabwe	100
<i>Prunus</i>	L-Argentina	100
<i>Prunus</i>	Iċ-Ċili	10
<i>Prunus</i>	Il-Marokk	100
<i>Prunus persica</i>	L-Afrika t'Isfel	50
<i>Prunus</i> - oħrajn		10
<i>Prunus</i>	It-Turkija	35
<i>Prunus</i>	L-Istati Uniti tal-Amerika	100
<i>Psidium</i>	Il-Brażil	100
<i>Pyrus</i>	L-Argentina	25
<i>Pyrus</i>	Iċ-Ċili	15
<i>Pyrus</i>	Iċ-Ċina	100
<i>Pyrus</i>	L-Afrika t'Isfel	10
<i>Vaccinium</i>	L-Argentina	25
<i>Vaccinium</i>	Iċ-Ċili	10
<i>Vaccinium</i>	Il-Perù	10

#### Hxejjex

<i>Capsicum</i>	Iżrael	100
<i>Capsicum</i>	Il-Marokk	100
<i>Solanum lycopersicum</i>	Il-Gzejjer Kanarji	25
<i>Solanum lycopersicum</i>	Il-Marokk	1
<i>Solanum melongena</i>	Il-Kenja	100
<i>Solanum melongena</i>	It-Turkija	100
Hxejjex tal-għerug u t-tuberi, għajr it-tuberi tas- <i>Solanum tuberosum</i> L <sup>(3)</sup> .	Il-pajjiżi terzi kollha <sup>(4)</sup>	5

<b>Injam</b>		
Injam tal-koniferi (minbarra <i>Larix</i> )	Ir-Russja (il-partijiet li ġejjin biss: id-Distrett Federali Ċentrali (Tsentralny federalny okrug), id-Distrett Federali tal-Majjistral (Severo-Zapadny federalny okrug), id-Distrett Federali tan-Nofsinhar (Yuzhny federalny okrug), id-Distrett Federali Kawkasu tat-Tramuntana (Severo-Kavkazsky federalny okrug) u d-Distrett Federali tal-Volga (Privolzhsky federalny okrug))	1

<b>Makkinarju Użat</b>		
Makkinarju u vetturi li jkunu thaddmu għal skopijiet agrikoli jew tal-forestrija	Il-pajjizi terzi kollha	10

(<sup>1</sup>) L-Albanija, Andorra, l-Armenja, l-Ażerbajġan, il-Belarusija, il-Bożnija-Ħerzegovina, il-Gżejjer Faeroe, il-Georgia, l-Iżlanda, il-Liechtenstein, il-Moldova, Monaco, il-Montenegro, il-Maċedonja ta' Fuq, in-Norveġja, ir-Russja (il-partijiet biss li ġejjin: id-Distrett Federali Ċentrali (Tsentralny federalny okrug), id-Distrett Federali tal-Majjistral (Severo-Zapadny federalny okrug), id-Distrett Federali tan-Nofsinhar (Yuzhny federalny okrug), id-Distrett Federali Kawkasu tat-Tramuntana (Severo-Kavkazsky federalny okrug) u d-Distrett Federali tal-Volga (Privolzhsky federalny okrug)), San Marino, is-Serbja, it-Turkija, l-Ukrajna u r-Renju Unit.

(<sup>2</sup>) Ghajr it-Turkija

(<sup>3</sup>) Ir-Regolament ta' Implimentazzjoni tal-Kummissjoni (UE) 2019/2072 tat-28 ta' Novembru 2019 li jstabbilixxi l-kundizzjonijiet uniformi għall-implimentazzjoni tar-Regolament (UE) 2016/2031 tal-Parlament Ewropew u tal-Kunsill rigward il-miżuri protettivi kontra l-pesti tal-pjanti, u li jhassar ir-Regolament tal-Kummissjoni (KE) Nru 690/2008 u jemenda r-Regolament ta' Implimentazzjoni tal-Kummissjoni (UE) 2018/2019 (ĠU L 319, 10.12.2019, p. 103).

(<sup>4</sup>) Ghajr il-Kamerun



## ANNEX II

**Kriterji għall-istabbiliment u l-modifika tar-rati ta' frekwenza ta' pjanti, prodotti mill-pjanti u oġġetti oħra, jew kategoriji tagħhom, kif imsemmi fl-Artikolu 4(5) u (6)**

1. Tista' tiġi stabbilita rata ta' frekwenza ġdida fejn:
  - (a) l-għadd medju ta' kunsinni li jidhlu fl-Unjoni matul it-3 snin preċedenti jkun mill-inqas 200 fis-sena;
  - (b) l-għadd minimu ta' kunsinni ta' pjanti, prodotti mill-pjanti u oġġetti oħra, jew kategoriji tagħhom, li jidhlu fl-Unjoni, li għalihom ikunu twettqu l-verifiki tad-dokumenti, il-verifiki tal-identità u l-verifiki fiżiċi matul it-3 snin preċedenti, ikun mill-inqas 600;
  - (c) l-għadd ta' kunsinni ta' pjanti, prodotti mill-pjanti u oġġetti oħra, jew kategoriji tagħhom, li nstabu infestati minn pesti tal-kwarantina fl-Unjoni kull sena jkun inqas minn 1 % tal-għadd totali ta' kunsinni ta' tali pjanti, prodotti mill-pjanti u oġġetti oħra, jew kategoriji tagħhom, importati fl-Unjoni;
2. Ir-rati ta' frekwenza jistgħu jiġu modifikati billi jitqiesu:
  - (a) l-indiċi ta' mobbiltà stmat tal-pesti tal-kwarantina fl-Unjoni fl-aktar stadju mobbli li fih jistgħu jiżviluppaw fuq il-pjanti, il-prodotti mill-pjanti jew oġġetti oħra rilevanti, jew il-kategoriji tagħhom;
  - (b) l-għadd ta' kunsinni ta' pjanti, prodotti mill-pjanti u oġġetti oħra, jew kategoriji tagħhom, li fuqhom twettqu l-verifiki tal-identità u l-verifiki fiżiċi matul is-sena ta' qabel;
  - (c) l-għadd totali, u d-dettalji ta', nuqqasijiet ta' konformità minhabba l-preżenza ta' pesti tal-kwarantina fl-Unjoni relatati ma' kunsinni importati skont dan ir-Regolament;
  - (d) l-għadd totali ta' kunsinni tal-oġġetti kkonċernati nnotifikati għal raġunijiet oħra għajr il-preżenza tal-pesti tal-kwarantina fl-Unjoni u d-dettalji tagħhom; u
  - (e) kwalunkwe fattur ieħor rilevanti għad-determinazzjoni tar-riskju fitosanitarju assoċjat mal-kummerċ ikkonċernat.

## ANNEX III

**Informazzjoni meħtieġa għas-sottomissjoni tal-applikazzjonijiet lill-Kummissjoni kif imsemmi fl-Artikolu 5**

L-informazzjoni msemmija fl-Artikolu 5 għandu jkun fiha:

- (a) id-deskrizzjoni tal-oġġetti kkonċernati;
- (b) l-oriġini tal-oġġetti kkonċernati;
- (c) il-volum ta' importazzjoni fl-Istat Membru tal-oġġetti kkonċernati, espressi f'għadd ta' kunsinni u piż jew biċċiet jew unitajiet;
- (d) il-lista tal-pesti tal-kwarantina fl-Unjoni li x'aktarx jingarru fuq il-prodott ikkonċernat;
- (e) l-għadd ta' kunsinni tal-oġġetti kkonċernati li nstabu mhux konformi minhabba l-preżenza tal-pesti tal-kwarantina fl-Unjoni msemmija fil-punt (d);
- (f) l-indiċi tal-mobbiltà stmat tal-pesti tal-kwarantina fl-Unjoni msemmija fil-punt (d) fl-aktar stadju mobbli li fih l-organizzmu jista' jizviluppa fuq il-pjanta, il-prodott mill-pjanti jew l-oġġett l-ieħor rilevanti;
- (g) l-għadd ta' kunsinni tal-oġġetti kkonċernati interċettati għal raġunijiet għajr il-preżenza tal-pesti tal-kwarantina fl-Unjoni msemmija fil-punt (d);
- (h) l-għadd ta' kunsinni tal-oġġetti kkonċernati fejn saru verifiki tal-identità u verifiki fiżiċi fuq is-sahha tal-pjanti.

Fir-rigward tal-informazzjoni msemmija fil-punti (c), (e), (g) u (h), il-fajl għandu jipprovdi *data* li tkopri l-perjodu ta' mill-inqas 3 snin ta' qabel is-sena li fiha jiġi sottomess.

---